



سوال

(125) چند اہم سوالات

جواب

السلام علیکم ورحمۃ اللہ وبرکاتہ

اس صدی میں سائنس ترقیوں نے سینکڑوں ایسے محیر العقول کارنامے انجام دیے ہیں جن پر انسانیت، بجا طور پر فخر کر سکتی ہے۔ طب کے میدان میں بھی سائنس نے کچھ ایسے امکانات پیدا کر دیے ہیں۔ جن کے بارے میں آج سے قبل سوچنا بھی ممکن نہ تھا۔ تاہم ان میں سے کچھ ایسے مکانات ہیں جن پر عملدرآمد کرنا، بحیثیت مسلمان ہمارے لیے شرعاً جائز ہے یا نہیں؟ یہ جان لینا بہت ضروری ہے۔ ذیل میں مثال کے طور پر تین لمبجادات کی طرف آپ کا ذہن مبذول کرانا چاہتا ہوں اور ان کے بارے میں شریعت کا حکم سننا چاہتا ہوں۔

1- سائنس کی رو سے بچے کی پیدائش میں تین چیزیں اہم رول ادا کرتی ہیں۔ مرد کی منی، عورت کی منی اور رحم مادر، مرد اور عورت کی منی ایک ساتھ مل کر رحم مادر میں پہنچتی ہے اور وہاں جا کبچے کی پیدائش کا عمل شروع ہوتا ہے۔ کچھ ایسے مرد ہیں جو اپنی منی رحم مادر میں پہنچانے سے قاصر ہیں۔ ٹیسٹ ٹیوب کے ذریعے ان کی منی رحم مادر میں پہنچا کبچے کی پیدائش کا تجربہ کامیاب ہو چکا ہے۔ تاہم وہ عورت جس کے پیٹ میں رحم سرے سے موجود ہی نہ ہو، اس کے بچے کی پیدائش کس طرح ہو؟ اس کا حل سائنس نے یہ نکالا کہ شوہر اور بیوی کی منی کو لے کر کسی دوسری عورت کے رحم میں ڈال دیا جاتا ہے جہاں بچے کی پیدائش کا عمل پروان چڑھتا ہے۔ یہ دوسری عورت جب نومینے کے تکلیف دہ دور سے گزر کبچے کو جنم دیتی ہے تو، بچہ اس کا نہیں کہلاتا ہے بلکہ ان شوہر اور بیوی کا کہلاتا ہے جن کی منی سے یہ بچہ پیدا ہوا۔ کیا شریعت کی رو سے اس طریقے سے بچے کی پیدائش جائز ہے؟

2- مرد کی منی دو قسم کے جراثیم پر مشتمل ہوتی ہے۔ سائنس کی اصطلاح میں پہلی قسم کو X سے تعبیر کیا جاتا ہے اور دوسری قسم کو Y سے۔ اور یہ دونوں قسم کے جراثیم بیک وقت وافر مقدار میں مرد کی منی میں موجود ہوتے ہیں۔ جب کہ عورت کی منی صرف X قسم کے جراثیم پر مشتمل ہوتی ہے۔ مباشرت کے وقت اگر مرد کی منی کے X جراثیم پر غالب ہو کر عورت کی منی سے مل جاتے ہیں تو نتیجہ XX ہوتا ہے اور لڑکے کی پیدائش ہوتی ہے۔

اس نظریے کی بنیاد پر طبی ماہرین اس بات کا تجربہ کرنے میں مصروف ہیں کہ کسی طرح سائنسی عمل کے تحت اپنی پسند کے جراثیم کو غالب کیا جائے تاکہ نتیجہ اپنی پسند کے مطابق لڑکے یا لڑکی کی صورت میں برآمد ہو۔ جانوروں میں اس قسم کا تجربہ کامیاب ہو چکا ہے۔ انسانوں پر یہ تجربہ ابھی باقی ہے۔ کیا شریعت کی رو سے لڑکی یا لڑکے کا یوں انتخاب کرنا جائز ہوگا؟

3- قدیم زمانے سے انسان نے اپنے دماغ اور اعصاب کو پرسکون رکھنے کے لیے متعدد طریقے اپنائے ہیں۔ انہیں وسائل میں ان مملکت اشیاء کا شمار بھی کیا جاسکتا ہے، جنہیں ہم شراب، افیون، چرس اور ہیروئن کے نام سے جانتے ہیں۔

سائنسی تجربات کے ذریعے سے یہ انکشاف ہوا ہے کہ انسان میں غصہ، غم، تشنج، اختلاج بہت زیادہ حساس ہونا یا کسی قسم کے احساس سے عاری ہونا یہ ساری کیفیات دراصل دوران خون میں بعض کیمیائی اجزاء میں تبدیلیوں کا نتیجہ ہوتی ہیں۔ ان تجربات کی روشنی میں ایسے انجکشن لمبجاد ہوتے، جو کیمیائی تبدیلیوں کو اپنی مرضی کے مطابق رکھتے ہیں اور ان سے ان مریضوں کا علاج ہوتا ہے، جو اعصابی طور پر یاد دماغی طور پر صحت مند نہیں ہیں۔

ان کامیابیوں کی بنیاد پر مستقبل میں ایسے انجکشن کی لمبجاد کی پیش گوئی کی جاتی ہے جس کا تجربہ مریض پر نہیں بلکہ صحت مند انسان پر ہوگا۔ اس تجربہ کا مقصد یہ ہوگا کہ کس طرح ایک صحت



مند انسان اپنی مرضی کے مطابق اعصابی یا دماغی کیفیت لپنے اوپر طاری کر لے۔ دوسرے الفاظ میں ہم یوں کہہ سکتے ہیں کہ انجکشن کے ذریعہ سے ہم کسی انسان کو مستقل طور پر غصہ و رننا سکتے ہیں یا بالکل ٹھنڈے مزاج کا کسی کو بہت زیادہ حساس بنا سکتے ہیں اور کسی کو بالکل بے حس اور بے شرم، گویا ہر شخص اپنی مرضی کے مطابق لپنے مزاج کو ڈھال سکتا ہے کیا شریعت کی رو سے اس قسم کا عمل جائز ہے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بلاشبہ یہ مسائل غایت درجہ اہمیت کے حامل ہیں اور ضروری ہے کہ ان مسائل میں شریعت کے احکام کو واضح کیا جائے۔ ان مسائل کی اہمیت یوں بھی بڑھ جاتی ہے کہ ان پر تجربات جاری ہیں اور توقع ہے کہ مستقبل قریب میں ان تجربات میں کامیابی حاصل ہو جائے اور جو چیزیں آج محض نظریہ کی حیثیت رکھتی ہیں کل ایک حقیقت بن جائیں۔ اس لیے ضروری ہے کہ علماء و فقہاء ان مسائل میں شریعت کا حکم واضح کریں۔ اگرچہ سلف صالحین کا طریقہ کاریہ ہوتا ہے کہ وہ ان سوالوں کا جواب نہیں دیتے تھے جو ہنوز نظریہ کے مرحلہ میں ہوں یہاں تک کہ حقیقت کا روپ اختیار کر لیں۔ صحابہ کرام رضوان اللہ عنہم اجمعین ان لوگوں کے سوال کو سخت ناپسند کرتے تھے جو اس قسم کا سوال کرتے تھے کہ "بالفرض اگر ایسا ہو جائے تو اس کا کیا حکم ہوگا؟" اور کہتے تھے کہ کسی چیز کے بارے میں اس وقت تک سوال نہ کرو جب تک وہ چیز واقع نہ ہو جائے۔

آپ نے جو مسائل پیش کیے ہیں وہ بھی ہنوز نظریہ اور تجربہ کے مرحلہ میں ہیں لیکن غالب گمان ہے کہ مستقبل قریب میں یہ چیزیں حقیقت بننے والی ہیں اس لیے ان سوالوں کا جواب دے رہا ہوں۔

1- بڑے غور و فکر کے بعد میں اس نتیجے پر پہنچا ہوں کہ اس طریقہ سے بچے کی پیدائش دینی نقطہ نظر سے جائز نہیں ہو سکتی اور اسلامی شریعت اس قسم کے عمل کو خوش آمدید نہیں کہہ سکتی۔ کیونکہ اس عمل سے جو نتائج مرتب ہوں گے وہ اسلام کے لیے ناقابل قبول ہیں۔

ان میں سب سے بھیانک نتیجہ یہ ہے کہ اس طرح بچے کی پیدائش کے عمل میں ماں کے عظیم مرتبہ اور اعلیٰ مقام کی زبردست پامالی ہے۔ اس میں کوئی شک نہیں کہ دین اسلام ہویا دوسرے مذاہب و مکاتب فکر ان سب کے نزدیک ماں کی حیثیت و منزلت نہایت اعلیٰ و ارفع ہیں۔ اور دنیا میں اس سے بڑھ کر کوئی نعمت نہیں ہے۔ کبھی غور کیا کہ ماں کو یہ حیثیت کیوں حاصل ہے؟ ماں وہ ہوتی ہے جس کی کوکھ میں مادہ منویہ کی نشوونما کا عمل شروع ہوتا ہے۔ نومینہ تک مسلسل اور مادہ کو لپنے خون سے سینچتی رہتی ہے۔ اپنی غذا سے کھلاتی رہتی ہے۔ نومینہ پر محیط یہ طویل مدت کتنی مصیبتوں اور آزمائشوں پر مشتمل ہوتی ہے اس کا بخوبی اندازہ ایک ماں کے علاوہ کوئی دوسرا نہیں کر سکتا۔ مگر ایک ماں ہی ہے جو ان تکلیفوں کو جھیل ہر ممکن طریقہ سے اپنی کوکھ میں اس مادہ کی حفاظت کرتی ہے یہاں تک کہ وہ مادہ ایک انسانی صورت اختیار کر لیتا ہے۔ اس کے اس سے ٹھن سے مرحلہ آتا ہے جب بچے کی پیدائش کا مرحلہ آتا ہے بچے کی پیدائش کے وقت جو شدید تکلیف ہوتی ہے اس کا صحیح اندازہ کیا کوئی کر سکتا ہے؟ یہ مصیبتیں اور پریشانیاں یہیں نہیں ختم ہو جاتیں۔ بلکہ بچے کی پیدائش کے بعد مصیبتوں کا ایک نیا دور شروع ہوتا ہے۔ اسے دودھ پلانے کا، اسے پلنے کا اور اپنا سارا سکھ دکھ چین قربان کر کے اس کی تربیت کرنے کا۔ اور یہ ماں ہوتی ہے جو اولاد کی محبت میں سب کچھ ہنسی خوشی جھیل جاتی ہے۔ اتنی آزمائشوں اور امتحانوں کے بعد اسے ماں کا درجہ حاصل ہوتا ہے۔ وہ ماں جس کے بارے میں حضور صلی اللہ علیہ وسلم نے فرمایا کہ اس کے قدموں تلے جنت ہے۔ اللہ تعالیٰ نے قرآن میں اپنی عبادت کے بعد فوراً ماں باپ کی فرمانبرداری کا حکم دیا ہے۔ اللہ کے رسول (صلی اللہ علیہ وسلم) نے تین بار زور دے کر ماں کے ساتھ حسن سلوک کی تاکید فرمائی ہے۔

آپ ماں کی اس تصویر کو سامنے رکھیے اور یہ بتائیے کہ کیا وہ عورت ماں کہلانے کے لائق ہے جو اپنا مادہ منویہ دوسری عورت کی کوکھ میں رکھ کر مطمئن ہو جاتی ہے؟ اس کی کوکھ میں نہ بچے



کی نشوونما ہوتی ہے اور نہ حمل اور پیدائش کی ہی طویل اور صبر آزما مصیبتوں سے گزرتی ہے۔ کیا صرف اپنے مادہ منویہ کے بل بوتے پر ماں کے عظیم مرتبہ کی مستحق ہو سکتی ہے؟
خود "والدہ" کا لفظ جو کہ عربی زبان کا لفظ ہے اس طرف اشارہ کر رہا ہے کہ حقیقتاً ماں وہ ہوتی ہے جو بچے کو جنم دیتی ہے۔ اس لیے قرآن کا ارشاد ہے:

مَا مِنْ أُمَّةٍ تَمُوتُ إِلَّا آتَىٰ وَرَثَتَهَا مِنْكُمْ... ۲ ... سورة المائدة

”ان کی بیویاں ان کی مائیں نہیں ہیں، ان کی مائیں تو وہی ہیں جنہوں نے ان کو جنما ہے“

قرآن نے خود واضح کر دیا کہ ماں وہی ہے، جو بچے کو جنم دیتی ہے۔ محض اپنا مادہ منویہ کسی دوسری عورت کی کوکھ میں رکھ دینے سے عورت ماں نہیں ہوتی۔ وہ عورت ماں کے عظیم مرتبہ کی حقدار کیسے ہو سکتی ہے جو نہ حمل کی تکلیف سہہ سکتی ہے اور نہ جنم کے مراحل سے گزرتی ہے۔

میں اس موقع پر یہ سوال کرنا چاہوں گا کہ اس بات کی کوشش کیوں کی جاتی ہے کہ ایک عورت کا مادہ منویہ دوسری عورت کی کوکھ میں رکھ کر بچے کی پیدائش کے عمل کو کامیاب بنایا جائے۔ سائنس دانوں کا جواب یہی ہو گا کہ اس طریقہ سے وہ عورت، جو کوکھ سے محروم ہے، اولاد کی نعمت حاصل کر سکتی ہے اور اس طرح اس کی محرومی کو ختم کیا جاسکتا ہے۔ ان کے اس جواب پر میں کہوں گا کہ اسلامی شریعت کے دو اصول ہیں۔ پہلا یہ کہ نقص دور کرنے کی کوشش صرف مقدور بھر ہونی چاہیے اور دوسرا یہ کہ کسی شخص کا نقصان دور کرنے کے لیے کسی دوسرے شخص کو نقصان نہیں پہنچانا چاہیے۔

حقیقت یہ ہے کہ نقصان دور کرنے کی کوشش صرف مقدور بھر ہونی چاہیے۔ سائنس کتنی بھی ترقی کر جائے انسان کی ساری پریشانیوں کا حل پیش نہیں کر سکتا۔ آخر اس عورت کی پریشانی کا کیا حل ہو سکتا ہے جس کے پاس سرے سے مادہ منویہ ہی نہ ہو۔ دوسری بات یہ کہ آپ اس پریشانی کا جو حل پیش کر رہے ہیں اس سے کسی دوسرے کو پریشانی لاحق ہو رہی ہے یعنی خواہ مخواہ وہ عورت مسائل میں گرفتار ہو رہی ہے جو اپنی کوکھ میں اس مادہ منویہ کو رکھ کر بچے کو جنم دے گی۔ کسی پریشانی کا حل ایسا نہ ہو کہ کسی دوسرے کو اس سے پریشانی ہو۔

آخر میں میں یہ کہنا چاہوں گا کہ آپ نے اس مسئلے کا جو حل پیش کیا ہے کوئی ضروری نہیں کہ یہی سب سے بہتر حل ہو۔ اس کا ایک بہتر حل یہ بھی ہو سکتا ہے کہ کوکھ سے محروم عورت کے پیٹ میں کوکھ بنانے کی کوشش کی جائے اور میں بتاؤں کہ اس سمت میں بھی تجربات شروع ہو چکے ہیں۔

آپ نے جو حل پیش کیا ہے اس سے مختلف فتنوں کا دروازہ کھل سکتا ہے۔ اگر یہ چیز جائز ہو گئی تو صرف کوکھ سے محروم عورت ہی نہیں بلکہ وہ عورتیں جو مال دار ہیں فیشن پرست ہیں او بچے کو جن کر لینے جسم کو متاثر کرنا نہیں چاہتیں کرایہ پر ایسی عورتوں کی خدمت حاصل کر لیں گی جو ان کے مادہ منویہ کو اپنی کوکھ میں رکھ کر ان کے بچے کو جنم دیں۔ اور اگر ایسا ہو گیا تو ایک عورت سال میں صرف ایک دو نہیں سو دو سو بچوں کو بھی پیدا کروا سکتی ہے اور جننے بچوں کی چاہے ماں بن سکتی ہے۔ آپ کے خیال میں کیا یہ صورت حال معاشرے کے لیے قابل قبول ہوگی؟

2 بچے کی پیدائش سے قبل لڑکے یا لڑکی کا انتخاب کرنا اسلامی شریعت کے عین منافی ہے۔ اس کے دو اسباب ہیں:

1- رحم مادر میں نشوونما پانے والے جنین اور اس کے مستقبل کا علم ان پانچ علوم میں سے ہے جنہیں اللہ تعالیٰ نے اپنے لیے خاص کر رکھا ہے۔ درج ذیل آیت میں ان پانچ چیزوں کا ذکر ہے:

إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ جَبِيرٌ... ۳۴ ... سورة لقمان

”بے شک اللہ تعالیٰ ہی کے پاس قیامت کا علم ہے وہی بارش نازل فرماتا ہے اور ماں کے پیٹ میں جو ہے اسے جانتا ہے۔ کوئی (بھی) نہیں جانتا کہ کل کیا (کچھ) کرے گا؟ نہ کسی



کو یہ معلوم ہے کہ کس زمین میں مرے گا۔ (یاد رکھو) اللہ تعالیٰ ہی پورے علم والا اور صحیح خبروں والا ہے“

جب جنین کا علم اللہ کے ساتھ خاص ہے تو کوئی فرد بشر اس بات کا دعویٰ کیسے کر سکتا ہے کہ اسے اس جنین کے جنس (SEX) کا علم ہے۔ اور وہ اس میں اپنی مرضی کے مطابق دخل اندازی کر سکتا ہے؟

2- دوسری وجہ یہ ہے کہ ایسا کرنا سراسر اللہ کی مشیت میں دخل اندازی ہے۔ اللہ اپنی مرضی کے مطابق اور کسی عظیم مصلحت و حکمت کی بنا پر متعین مقدار میں لڑکے اور متعین مقدار میں لڑکیاں پیدا کرتا ہے۔ مرد و عورت کی تعداد میں توازن اللہ کی حکمت اور علم کے مطابق ہے۔ اس معاملے میں ہم بندوں کی مداخلت مختلف فنون کا دروازہ کھول سکتی ہے۔ ذرا غور کریں کہ اگر اس بات کی اجازت دے دی جائے تو اس دور میں لڑکوں کی پیدائش کی زیادہ خواہش کو مد نظر رکھتے ہوئے ہر کوئی یہ چاہے گا کہ اس کے یہاں لڑکی کے بجائے لڑکے کی ولادت ہو۔ چنانچہ چند دہائی گزرنے کے بعد نتیجہ یہ ہوگا کہ روئے زمین پر نوے فیصد مرد ہوں گے اور دس فیصد عورتیں۔ ایک کم عقل شخص بھی اس امر کی تباہیوں کو محسوس کر سکتا ہے۔ اسی لیے اللہ تعالیٰ کا ارشاد ہے :

لِلّٰهِ نَسَبُ السَّمٰوٰتِ وَالْاَرْضِ مَخْلُوۡقٌ مَّا يَشَاءُ يَسْبُ لِمَنۡ يَّشَاءُ اِنۡ يَّشَاءِ لَذٰكُوۡرٌ ۚ ۥ۹۱ ... سورة الشورى

”اللہ ہی کے لیے آسمانوں اور زمین کی بادشاہت ہے۔ جو چاہتا ہے تخلیق کرتا ہے۔ جسے چاہتا ہے لڑکی دیتا ہے۔ اور جسے چاہتا ہے لڑکا عطا کرتا ہے“

دوسری آیت ہے :

وَرَبُّكَ يَخْلُقُ مَا يَشَاءُ وَيَخْتَارُ ۚ ۚ۸ ... سورة القصص

”اور تیرا رب جو چاہتا ہے تخلیق کرتا ہے اور اس تخلیق میں اختیار کرتا ہے (کہ کیا چیز اسے تخلیق کرنی ہے)“

درحقیقت جنین کے SEX کے انتخاب کا حق صرف اللہ کو حاصل ہے۔ اور شریعت کی رو سے اللہ کے حق میں بندے کا تصرف کرنا کسی طور جائز نہیں ہے۔

البتہ انتہائی مجبوری کی صورت میں اس چیز کو جائز قرار دیا جاسکتا ہے۔ لیکن بہتر یہی ہوگا کہ اس معاملے کو اللہ ہی پر چھوڑ دیا جائے کہ اللہ کی مرضی ہی میں ہماری مصلحت پوشیدہ ہے۔

3- رہی بات انجمن کے ذریعے انسان کے مزاج، دماغ اور اعصاب کو اپنی مرضی کے مطابق تبدیل کرنے کی تو بلاشبہ یہ بات اسلامی شریعت کے منافی ہے۔ کیونکہ اللہ تعالیٰ نے انسان کو آزاد پیدا کیا ہے۔ اللہ تعالیٰ نے اسے تمام رستے دکھائے ہیں اور اب انسان کی مرضی پر منحصر ہے کہ وہ کون سا راستہ اختیار کرتا ہے۔ انسان کے اختیار کو اور اس کی آزادی کو دو اوں اور انجمن کے ذریعے سلب کر لینا اللہ کی مرضی اور اس کے تخلیق کے بالکل خلاف ہے۔ شراب یا نشہ آور چیزوں کا استعمال اس لیے حرام ہے کہ یہ چیزیں انسانی دماغ کی آزادی اور اختیار کو سلب کر کے اسے معطل کر دیتی ہیں اور نتیجہ یہ ہوتا ہے کہ ان نشہ آور چیزوں کے زیر اثر انسان اپنی مرضی کے بغیر ایسے کام کر ڈالتا ہے، جو اسے نہیں کرنا چاہیے۔

حقیقت یہ ہے کہ اللہ تعالیٰ نے انسانوں کی تخلیق اس بنیاد پر کی ہے کہ انہیں آزادی اور اختیار عطا ہو۔ اللہ کی اس تخلیق میں بندوں کی دخل اندازی اور اس میں کسی قسم کی تبدیلی کی کوشش اللہ کو سخت ناپسند ہے۔ اللہ فرماتا ہے :

فَطَرَتِ اللّٰہُ اَتٰی فَطَرَ النَّاسَ عَلٰی مَا تَبَدَّلُ خَلْقِ اللّٰہِ ۚ ۚ۰ ... سورة الروم

”یہ اللہ کی فطرت ہے جس پر لوگوں کو پیدا کیا ہے۔ اللہ کی تخلیق میں کوئی تبدیلی نہیں ہے“

اس لیے اللہ کے رسول (صلی اللہ علیہ وسلم) نے ان مردوں پر لعنت فرمائی ہے جو اپنی خلقت کو تبدیل کر کے عورت بننے کی کوشش کرتے ہیں یا وہ عورتیں جو مرد بننے کی کوشش کرتی



ہیں۔ اسی طرح نبی کریم صلی اللہ علیہ وسلم نے ہر اس شخص پر لعنت فرمائی ہے جو جسمانی طور پر اللہ تعالیٰ کی خلقت میں کسی قسم کی تبدیلی کر بیٹھے ہیں۔

اب سوال یہ پیدا ہوتا ہے کہ کسی ایسے ہی انجکشن کے ذریعے اگر کسی شخص کے مزاج میں تبدیلی پیدا کی جائے اور اس کے دماغ کو کسی خاص نہج پر موڑ دیا جائے تو کیا وہ شخص اپنے اعمال کا جواب دہ ہوگا یا نہیں؟

بلاشبہ وہ شخص اپنے تمام اعمال کا جواب دہ ہوگا جب تک اس کے ہوش و حواس کام کر رہے ہوں اور وہ سوچنے سمجھنے کی صلاحیت رکھتا ہو۔ البتہ اگر یہ صلاحیت مفقود ہو جاتی ہے تو پھر وہ اپنے اعمال کا جواب دہ نہیں ہے الا یہ کہ اس نے اپنی یہ صلاحیت خود اپنی مرضی سے کھوئی ہو۔

میری سمجھ سے اس قسم کے انجکشن خواہ کتنے ہی موثر ہوں لیکن ان کی تاثیر موروثی مزاج و عادات سے زیادہ نہیں ہو سکتی۔ کوئی شخص اپنے باپ دادا سے مزاج ہی میں سختی اور تیزی پاتا ہے اور کوئی انتہائی نرم مزاج پاتا ہے۔ لیکن اس کے باوجود یہ نہیں کہا جاسکتا؟ چونکہ اس نے یہ مزاج موروثی طور پر حاصل کیا ہے اس لیے وہ اپنے اعمال کا جواب دہ نہیں ہے۔

ہذا ما عندی واللہ اعلم بالصواب

فتاویٰ یوسف القرضاوی

عورت اور خاندانی مسائل، جلد: 1، صفحہ: 297

محدث فتویٰ